



DIRECTORATE OF EXTENSION EDUCATION
Maharana Pratap University of Agriculture & Technology
Outside Surajpole, Udaipur - 313 001

प्रसार शिक्षा निदेशालय

महाराणा प्रताप कृषि एवं प्रौद्योगिकी विश्वविद्यालय,
सूरजपोल बाहर, उदयपुर – 313 001

Dr. I. J. Mathur
Director

No. DEE/MPUAT/PME Cell/2012/

Friday, February 10, 2012

प्रेस विज्ञप्ति

महाराणा प्रताप कृषि एवं प्रौद्योगिकी विश्वविद्यालय, उदयपुर द्वारा **एमपीयूएटी विज्ञान मेला 2012** एवं **पुष्प, फल एवं सब्जी प्रदर्शनी** पर एक भव्य आयोजन दिनांक 28 फरवरी, 2012 को प्रातः 11.00 बजे राजस्थान कृषि महाविद्यालय परिसर, उदयपुर में किया जायेगा। डॉ. एस.आर.मालू, अधिष्ठाता, राजस्थान कृषि महाविद्यालय, उदयपुर ने बताया कि वर्तमान परिपेक्ष में कृषक परिवारों के लिये **समन्वित कृषि एवं खाद्य सुरक्षा** के महत्व को जानना नितान्त आवश्यक है। इस बात को ध्यान में रखते हुए मेला इसी विषय पर आयोजित किया जा रहा है। जिसमें छः तकनीकी सत्र – समन्वित कृषि द्वारा आजीविका एवं प्राकृतिक संसाधन संरक्षण, उद्यानिकी द्वारा आर्थिक सशक्तिकरण, पशुपालन द्वारा सामाजिक-आर्थिक सुरक्षा, कृषि यंत्रीकरण, प्रसंस्करण द्वारा खाद्य सुरक्षा एवं कृषक महिला सशक्तिकरण को सम्मिलित किया जायेगा। इस अवसर पर विश्वविद्यालय द्वारा विशेष प्रदर्शनी भी आयोजित की जायेगी। इसके अतिरिक्त राज्य सरकार के विभिन्न विभागों, स्वयंसेवी संस्थाओं एवं आदान विक्रेताओं द्वारा प्रदर्शनी एवं उत्पाद विक्रय किये जायेंगे।

इस अवसर पर कृषक परिवारों के लिये विभिन्न प्रदर्शन इकाइयों का भ्रमण, पुष्प, फल, सब्जी एवं परिरक्षित उत्पाद की प्रदर्शनी एवं प्रतियोगिता भी आयोजित की जायेगी व विजेताओं को पुरस्कार प्रदान किये जायेंगे। पुष्प प्रतियोगिता के अन्तर्गत मौसमी पुष्पों के गमले, फीलिएज, पुष्प सज्जा-माला, गुलदस्ते, इकेबाना, गजरा एवं कट पलावर्स, बोन्साई को सम्मिलित किया गया है। फल प्रतियोगिता में पपीता, संतरा, नीबू, आंवला व अमरूद को व इसी प्रकार सब्जी प्रतियोगिता में पत्तागोभी, फूलगोभी, हरी मिर्च, मटर, टमाटर, गाजर, मूली व बैंगन पर प्रतियोगिताएं आयोजित की जायेंगी। इसके अतिरिक्त परिरक्षित उत्पाद प्रतियोगिता में जैम, जैली, अचार, केण्डी, सॉस/केचप, चटनी, मुरब्बा, स्केश, शर्बत, सूखी सब्जियाँ, फल व औषधीय व सुगन्धित पादप प्रतियोगिता का भी आयोजन किया जायेगा।

पुष्प, फल एवं सब्जी की प्रविष्टियां दिनांक 27.2.2012 को सांय 4.00 बजे से रात्रि 9.00 बजे तक एवं दिनांक 28.2.2012 को प्रातः 7.00 से 10.00 तक स्वीकार की जायेगी। प्रदर्शनी दोपहर 1.00 से रात्रि 9.00 बजे तक जन सामान्य के लिये खुली रहेगी। मेले के संबंध में विस्तृत जानकारी प्राप्त करने के लिये सम्पर्क करें – डॉ. एस.आर.मालू, अधिष्ठाता, राजस्थान कृषि महाविद्यालय, उदयपुर मोबाइल – 9414169710

अधिष्ठाता
 राजस्थान कृषि महाविद्यालय, उदयपुर